

REGOLAMENT TA' IMPLEMENTAZZJONI TAL-KUMMISSJONI (UE) 2015/1748

tat-30 ta' Settembru 2015

li jidderoga fir-rigward tas-sena tat-talba 2015 mit-tielet subparagrafu tal-Artikolu 75(1) tar-Regolament (UE) Nru 1306/2013 tal-Parlament Ewropew u tal-Kunsill ġdak li jikkonċerna l-livell ta' ḥlasijiet bil-quddiem għal pagamenti diretti kif ukoll għal miżuri ta' žvilupp rurali relatati mal-erja u mal-animali u mill-ewwel subparagrafu tal-Artikolu 75(2) ta' dak ir-Regolament fir-rigward ta' pagamenti diretti

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-gestjoni u l-monitoraġġ tal-politika agrikola komuni u li jhassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008⁽¹⁾, u b'mod partikolari l-Artikolu 75(3)(b) tiegħu,

Billi:

- (1) Skont it-tielet subparagrafu tal-Artikolu 75(1) tar-Regolament (UE) Nru 1306/2013, mis-16 ta' Ottubru sat-30 ta' Novembru, l-Istati Membri jistgħu jħallsu bil-quddiem sa 50 % fir-rigward ta' pagamenti diretti skont ir-Regolament (UE) Nru 1307/2013 tal-Parlament Ewropew u tal-Kunsill⁽²⁾ u sa 75 % għal miżuri ta' appoġġ relatati mal-erja u mal-animali skont ir-Regolament (UE) Nru 1305/2013 tal-Parlament Ewropew u tal-Kunsill.⁽³⁾
- (2) L-Artikolu 75(2) tar-Regolament (UE) Nru 1306/2013 jipprovi li pagamenti msemmija fil-paragrafu 1 ta' dan l-Artikolu, inkluż ḥlasijiet bil-quddiem ghall-pagamenti diretti, m'għandhomx isiru qabel ma jiġu ffinalizzati l-verifikasi amministrativi u fuq il-post li għandhom jitwettqu skont l-Artikolu 74 ta' dak ir-Regolament. Madankollu, fir-rigward ta' miżuri ta' appoġġ relatati mal-erja u mal-animali fil-qafas tal-iżvilupp rurali, l-Artikolu 75(2) tar-Regolament (UE) Nru 1306/2013 jippermetti li l-ħlasijiet bil-quddiem isiru wara li jkunu ġew iż-żgħalli l-verifikasi amministrattivi skont l-Artikolu 59(1) ta' dak ir-Regolament.
- (3) Il-gravità tas-sitwazzjoni ekonomika fċerti setturi agrikoli, b'mod partikolari fis-suq tal-halib, holqot diffikultajiet finanzjarji serji u problemi ta' likwidità għall-benefiċjarji. Din is-sitwazzjoni tikkoinċidi mal-ewwel sena ta' implementazzjoni tal-iskemi l-ġoddha ta' pagament dirett. Minhabba d-diffikultajiet li jiltaqgħu magħħom l-Istati Membri fl-implementazzjoni prattika ta' dawk l-iskemi, dawn ittardjaw fl-amministrazzjoni tagħhom tal-applikazzjoni unika, l-applikazzjonijiet għall-ghajnejha u t-talbiet għall-ħlas u l-applikazzjonijiet għall-allokazzjoni tad-drittijiet għall-pagamenti jew għaż-żieda fil-valur tad-drittijiet għall-pagament skont l-iskema ta' pagament bażiķi. B'konsewenza ta' dan, il-verifikasi mehtieg x'aktarx li jittlestew aktar tard mis-soltu u l-pagamenti lill-benefiċjarji x'aktarx jiġi differiti.
- (4) Minhabba n-natura eċċeżzjonal ta' dawn iċ-ċirkostanzi fdaqqa u minhabba d-diffikultajiet finanzjarji li jirriżultaw għall-benefiċjarji, huwa neċċessarju li jittaffew dawn id-diffikultajiet billi jsir possibbi għall-benefiċjarji li jassorbu t-telf sakemm tintlaħaq stabilizzazzjoni tas-swieq.
- (5) Huwa għalhekk iġġustifikat li tingħata deroga mit-tielet subparagrafu tal-Artikolu 75(1) tar-Regolament (UE) Nru 1306/2013, sabiex l-Istati Membri jkunu jistgħu jagħtu livell oħħla ta' ḥlasijiet bil-quddiem lill-benefiċjarji għas-sena tat-talba 2015.
- (6) Il-prinċipju tal-ħlas ta' pagamenti diretti biss wara li jkunu saru verifikasi amministrativi u fuq il-post huwa l-pedament tal-assigurazzjoni miksuba mis-sistema integrata ta' amministrazzjoni u kontroll. Madankollu, fid-dawl tad-diffikultajiet serji li jiltaqgħu magħħom il-benefiċjarji, huwa mehtieg, bhala miżura eċċeżzjonal għas-sena tat-talba 2015, li ssir deroga mill-ewwel subparagrafu tal-Artikolu 75(2) tar-Regolament (UE) Nru 1306/2013 li

⁽¹⁾ ĠUL 347, 20.12.2013, p. 549.

⁽²⁾ Ir-Regolament (UE) Nru 1307/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi regoli għal pagamenti diretti lill-bdiewa taħt skemi ta' appoġġ fil-qafas tal-politika agrikola komuni u li jhassar ir-Regolament tal-Kunsill (KE) Nru 637/2008 u r-Regolament tal-Kunsill (KE) Nru 73/2009 (ĠUL 347, 20.12.2013, p. 608).

⁽³⁾ Ir-Regolament (UE) Nru 1305/2013 tal-Parlament Ewropew u tal-Kunsill tas-17 ta' Diċembru 2013 dwar appoġġ għall-iżvilupp rurali mill-Fond Agrikolu Ewropew għall-İżvilupp Rurali (FAEZR) u li jhassar ir-Regolament tal-Kunsill (KE) Nru 1698/2005 (ĠU L 347, 20.12.2013, p. 487).

tippermetti ķelas bil-quddiem għal pagamenti diretti li jsiru wara li jkunu tlestaw il-verifikasi amministrattivi msemmija fl-Artikoli 28 u 29 tar-Regolament (UE) Nru 809/2014⁽¹⁾. Madankollu, huwa essenzjali li din id-deroga ma tfixkilx il-ġestjoni finanzjarja soda u r-rekwizit ta' livell suffiċċenti ta' assigurazzjoni. Għaldaqstant, l-Istati Membri li jaġħmlu użu minn din id-deroga għandhom ir-responsabbiltà li jieħdu l-miżuri kollha meħtieġa biex jiżguraw li jiġu evitati hlasijiet żejda u li kwalunkwe ammont mhux dovut jiġi irkuprat malajr u effettivament. Barra minn hekk, l-użu ta' din id-deroga għandu jkun kopert minn dikjarazzjoni tal-ġestjoni msemmija fl-Artikolu 7(3)(b) tar-Regolament (UE) Nru 1306/2013 għas-sena finanzjarja 2016.

- (7) Fid-dawl tal-gravità tad-diffikultajiet finanzjarji li bhalissa qed jiġu ffacċċati mill-benefiċjarji, dan ir-Regolament għandu jidhol fis-seħħ fil-jum tal-pubblikazzjoni tiegħu.
- (8) Il-miżuri stipulati f'dan ir-Regolament huma skont l-opinjoni tal-Kumitat dwar il-Fondi Agrikoli, il-Kumitat ghall-Pagamenti Diretti u l-Kumitat għall-Iżvilupp Rurali,

ADOTTAT DAN IR-REGOLAMENT:

Artikolu 1

B'deroga mit-tielet subparagrafu tal-Artikolu 75(1) tar-Regolament (UE) Nru 1306/2013, fir-rigward tas-sena tat-talba 2015, l-Istati Membri jistgħu jħallsu bil-quddiem sa 70 % fir-rigward ta' pagamenti diretti elenkti fl-Anness I tar-Regolament (UE) Nru 1307/2013 u sa 85 % għall-appoġġ mogħti fil-qafas tal-izvilupp rurali kif imsemmi fl-Artikolu 67(2) tar-Regolament (UE) Nru 1306/2013.

Artikolu 2

B'deroga mill-ewwel subparagrafu tal-Artikolu 75(2) tar-Regolament (UE) Nru 1306/2013, fir-rigward tas-sena tat-talba 2015, l-Istati Membri jistgħu jħallsu bil-quddiem fir-rigwrd tal-pagamenti diretti elenkti fl-Anness I tar-Regolament (UE) Nru 1307/2013 wara li jkunu ġew iż-żgħixx l-ġestjoni finanzjarja 2016 id-dikjarazzjoni ta' l-ġestjoni skont l-Artikolu 7(3)(b) tar-Regolament (UE) Nru 1306/2013 għandha tħalli konferma li kienu evitati hlasijiet żejda lill-benefiċjarji u li l-ammonti mhux dovuti ġew irkuprat malajr u effettivament, abbaži tal-verifika tal-informazzjoni kollha meħtieġa.

Artikolu 3

Għal Stati Membri li jaapplikaw l-Artikolu 2 ta' dan ir-Regolament, għas-sena finanzjarja 2016 id-dikjarazzjoni ta' l-ġestjoni skont l-Artikolu 7(3)(b) tar-Regolament (UE) Nru 1306/2013 għandha tħalli konferma li kienu evitati hlasijiet żejda lill-benefiċjarji u li l-ammonti mhux dovuti ġew irkuprat malajr u effettivament, abbaži tal-verifika tal-informazzjoni kollha meħtieġa.

Artikolu 4

Dan ir-Regolament jidhol fis-seħħ fil-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u jaapplika direttament fl-Istati Membri kollha.

Magħmul fi Brussell, it-30 ta' Settembru 2015.

*Għall-Kummissjoni
Il-President
Jean-Claude JUNCKER*

⁽¹⁾ Ir-Regolament ta' Implimentazzjoni tal-Kummissjoni (UE) Nru 809/2014 tas-17 ta' Lulju 2014 li jistabbilixxi r-regoli għall-applikazzjoni tar-Regolament (UE) Nru 1306/2013 tal-Parlament Ewropew u tal-Kunsill fir-rigward tas-sistema integrata ta' amministrazzjoni u kontroll, tal-miżuri tal-izvilupp rurali u tal-kundizzjonalità (GU L 227, 31.7.2014, p. 69).